

REGOLAMENT TAL-KUMMISSJONI (UE) 2017/335**tas-27 ta' Frar 2017****li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fir-rigward tal-użu tal-glikosidi tal-istevjol (E 960) bhala dolċifikant f'ċerti prodotti tal-helu b'valuri enerġetiċi mnaqqsa****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Dik il-lista tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾, jew bl-inizjattiva tal-Kummissjoni jew inkella wara applikazzjoni.
- (3) Fis-27 ta' Mejju 2015 ġiet ipprezentata applikazzjoni għall-awtorizzazzjoni tal-użu tal-glikosidi tal-istevjol (E 960) bhala dolċifikant f'ċerti prodotti tal-helu b'valuri enerġetiċi mnaqqsa. Sussegwentement l-applikazzjoni saret disponibbli għall-Istati Membri skont l-Artikolu 4 tar-Regolament (KE) Nru 1331/2008.
- (4) Il-glikosidi tal-istevjol huma kostitwenti b'toġhma helwa mingħajr kaloriji u jistgħu jintużaw biex jiehdu post iz-zokkor kalorifiku f'ċerti prodotti tal-helu, u b'hekk inaqqsu l-kontenut tal-kaloriji tagħhom u joffru lill-konsumaturi prodotti b'enerġija mnaqqsa, f'konformità mal-Artikolu 7 tar-Regolament (KE) Nru 1333/2008. L-użu kkombinat tal-glikosidi tal-istevjol u taz-zokkor jipprovdi hlewwa u profil ta' toġhma aħjar meta mqabbel ma' prodotti li jużaw biss il-glikosidi tal-istevjol għal skopijiet ta' zieda ta' hlewwa hekk kif iz-zokkor jaħbi t-toġhma li jhallu l-glikosidi tal-istevjol.
- (5) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-Ikel (l-"Awtorità") sabiex tagġorna l-lista tal-Unjoni ta' addittivi tal-ikel imniżżla fl-Anness II tar-Regolament (KE) Nru 1333/2008.
- (6) Fl-2010, l-Awtorità adottat opinjoni xjentifika ⁽³⁾ dwar is-sikurezza tal-glikosidi tal-istevjol għall-użi proposti bhala addittiv tal-ikel (E 960) u stabbiliet Doża Aċċettabbli ta' Kuljum (ADI) ta' 4 mg/kg ta' piż tal-ġisem/jum, espressa bhala ekwivalenti tal-istevjol.
- (7) Fl-2015 l-Awtorità rrevediet il-valutazzjoni tal-esponiment għall-glikosidi tal-istevjol u kkonkludiet li f'pajjiż wiehed ⁽⁴⁾, l-istimi għall-esponiment huma inqas mill-ADI għall-gruppi tal-età kollha, hlief għal trabi li telqu jimxu fil-firxa ta' fuq tal-istimi ta' livell għoli (il-95 percentil). Il-kalkoli tal-espożizzjoni li sar mir- *Rijksinstituut voor Volksgezondheid en Milieu* fl-2015 wera li l-estensjoni proposta tal-użu, jekk wiehed jassumi sehem mis-suq ta' 25 % għall-prodotti li fihom il-glikosidi tal-istevjol u bil-preżunzjoni ta' lealtà lejn il-marka ta' 100 %, ma kellhiex effett fuq il-95 percentil ta' espożizzjoni fit-tfal zġhar ta' bejn sentejn u sitt snin fin-Netherlands.
- (8) Fl-opinjoni tagħha tal-2015, l-Awtorità indikat li ma kienx possibbli li s-sistema ta' klassifikazzjoni FoodEx tirrifletti r-restrizzjonijiet/l-eċċezzjonijiet kollha li japplikaw għall-użu tal-glikosidi tal-istevjol (E 960) fl-ikel taht

⁽¹⁾ ĠU L 354, 31.12.2008, p. 16.⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel (ĠU L 354, 31.12.2008, p. 1).⁽³⁾ *EFSA Journal* 2010; 8(4):1537.⁽⁴⁾ *EFSA Journal* 2015;13(6):4146.

is-subkategorija tal-ikel 05.2. Ghalhekk, l-oghla livell massimu ta' 2 000 mg/kg kien assenjat għall-kategorija kollha tal-ikel li jirriżulta fi stima eċċessiva ta' esponiment. Barra minn hekk, l-ikel tal-kategorija 05.2. "Helu ieħor inkluż helu żgħir li jiffriska n-nifs" ma kinix identifikati bħala wahda mill-kategoriji tal-ikel ewlenin li jikkontribwixxu għall-esponiment tal-glikosidi tal-istevjol (E 960).

- (9) Meta wiehed iqis li l-istimi tal-esponiment huma inqas mill-ADI għall-gruppi tal-età kollha, l-użijiet proposti u l-livelli tal-użu tal-glikosidi tal-istevjol (E 960) bħala sustanza li tagħti l-ħlewwa mhumiex ta' periklu għas-saħħa.
- (10) Ghalhekk, huwa xieraq li l-użu tal-glikosidi tal-istevjol (E 960) jiġi awtorizzat bħala dolcifikant f'ċertu prodotti tal-helu b'valur enerġetiku mnaqqas fis-subkategorija tal-ikel 05.2 "Helu ieħor inkluż helu żgħir li jiffriska n-nifs": Helu iebes (helu u lollies), helu artab (helu li tomoghdu, gums tal-frott, u prodotti taz-zokkor tar-raġhwa/marshmallows), għud is-sus, qubbajt, u marzipan (flivell massimu ta' 350 mg/kg); mustardini b'toghma qawwija li jiffriskaw (flivell massimu ta' 670 mg/kg) u helu żgħir li jiffriska n-nifs (flivell massimu ta' 2 000 mg/kg).
- (11) L-Anness II tar-Regolament (KE) Nru 1333/2008 għandu jiġi emendat skont dan.
- (12) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Frar 2017.

Għall-Kummissjoni
Il-President
Jean-Claude JUNCKER

ANNEX

Is-subkategorija tal-ikel 05.2 "Helu iehor inkluz helu żgħir li jiffriska n-nifs" tal-Parti E tal-Anness II tar-Regolament (KE) Nru 1333/2008 hija emendata kif ġej:

(a) l-entrata għall-glikosidi tal-Istevjol E 960, li tirreferi għal "helu minghajr zokkor miżjud biss" tinbidel b'dan li ġej:

"E 960	Glikosidi tal-Istevjol	350	(60)	helu minghajr zokkor miżjud biss helu iebes b'valur enerġetiku mnaqqas biss (helu u lollies) helu b'valur enerġetiku mnaqqas biss (helu li tomoghdu, gums tal-frott, u prodotti taz-zokkor tar-raqhwa/marshmallows) għud is-sus b'valur enerġetiku mnaqqas biss qubbajt b'valur enerġetiku mnaqqas biss marzipan b'valur enerġetiku mnaqqas biss"
--------	------------------------	-----	------	--

(b) l-entrata għall-glikosidi tal-Istevjol E 960, li tirreferi għal "mustardini li jiffriskaw il-grizmejn minghajr zokkor miżjud biss" tinbidel b'dan li ġej:

"E 960	Glikosidi tal-Istevjol	670	(60)	mustardini b'toghma qawwija li jiffriskaw il-grizmejn, b'valur enerġetiku mnaqqas jew minghajr zokkor miżjud"
--------	------------------------	-----	------	---

(c) l-entrata għall-glikosidi tal-Istevjol E 960, li tirreferi għal "helu żgħir biss, minghajr zokkor miżjud" tinbidel b'dan li ġej:

"E 960	Glikosidi tal-Istevjol	2 000	(60)	helu żgħir b'toghma qawwija li jiffriska l-grizmejn, b'valur enerġetiku mnaqqas jew minghajr zokkor miżjud"
--------	------------------------	-------	------	---